

જ્યોત્ષ્ણા આંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 9 * Issue No. 351 * Date: 11.10.2023, Wednesday * Page :04 * Rs. 1.00/- * Annual Rs. 351/-

કેસીઆરનો હેતુ તેમના પુત્ર કેટીઆરને મુખ્યમંત્રી બનાવવાનો છે, ગૃહમંત્રી અમિત શાહે બીઆરએસ સરકાર પર નિશાન સાધ્યું છે



હેંદરાબાદ, તા. ૧૦
કેન્દ્રીય ગૃહ પ્રધાન અમિત શાહે ૧૦ ઓક્ટોબરે આદિલાબાદમાં એક જાહેર સભાને સંબોધતા કહ્યું હતું કે મુખ્ય પ્રધાન (કે. ચંદ્રશેખર રાવ)નું એક જ લક્ષ્ય છે - તેમના પુત્ર કેટીઆરને મુખ્ય પ્રધાન બનાવવાનું. અમારો ઉદ્દેશ્ય આદિલાબાદમાં દરેક આદિવાસી

પીએમ મોદીજી પર ખૂબ પ્રેમ વરસાવ્યો છે. પરંતુ હવે સમય આવી ગયો છે કે તેલંગાણાને ડબલ એન્જિન સરકારની જરૂર છે! મને ખાતરી છે કે તમે ભાજપને જીતાડશો, પીએમ મોદીને જીતાડશો.
કેસીઆર પર નિશાન સાધતા કેન્દ્રીય ગૃહ પ્રધાન અમિત શાહે કહ્યું કે કેસીઆર ક્યારેય ગરીબોની ચિંતા કરતા નથી, તેઓ માત્ર તેમના પરિવારની જ ચિંતા કરે છે અને તેમના માટે કામ કરે છે. કેસીઆર જે વચનો આપ્યા હતા તેમાંથી એક પણ વાયદો પૂરો કર્યો નથી.
આદિલાબાદમાં એરસ્ટ્રીપ બનાવવાની હતી, બે બેડરૂમના ઘર આદિવાસી ભાઈ-બહેનોને આપવાના હતા, પણ કંઈ થયું

નહી! તેના વચનો ખોટા છે, અને તેના ઈરાદા દુષ્ટ છે.
કેન્દ્રીય ગૃહમંત્રી અમિત શાહે પણ કોંગ્રેસ પર નિશાન સાધતા કહ્યું કે, કોંગ્રેસે આજ સુધી માત્ર ગરીબોની વાત કરી છે અને ગરીબો માટે કંઈ કર્યું નથી.
ભારતીય સહયોગી કોંગ્રેસ પાર્ટી દ્વારા ૧૨ લાખ કરોડ રૂપિયાનું કૌભાંડ, છેતરપિંડી અને ભ્રષ્ટાચાર કરવામાં આવ્યો છે.
મોદીના ૯ વર્ષના શાસનમાં અમારા વિરોધી પર એક પણ આરોપ લગાવી શકાયો નથી. તેમણે કહ્યું કે, 'જ્યારે ચૂંટણી આવે છે ત્યારે કોંગ્રેસના લોકો નવા કપડાં પહેરીને આવે છે. રાહુલ ગાંધી પણ અહીં આવવા લાગ્યા છે. હું તેમને પૂછવા માંગુ છું - જ્યારે યુપીએ સરકાર હતી ત્યારે

આદિવાસી કલ્યાણ માટે ૨૪,૦૦૦ કરોડ રૂપિયાનું બજેટ હતું, જેને પીએમ મોદીએ ૨૦૨૩-૨૪ સુધીમાં વધારીને ૧,૨૪,૦૦૦ કરોડ રૂપિયા કરી દીધું છે.
દરમિયાન ભાજપ લોકસભા ચૂંટણી ૨૦૨૪ને લઈને કોઈ કસર છોડવા માંગતી નથી. કોઈપણ રીતે, ભાજપની નજર લઘુમતી વોટ બેંક પર પડે છે અને તેને હાંસલ કરવા માટે, પાર્ટીનો લઘુમતી મોરચો 'લઘુમતી સ્નેહ સંવાદ કાર્યક્રમ' શરૂ કરવા જઈ રહ્યો છે. માહિતી અનુસાર, આગામી વિધાનસભા ચૂંટણી પછી ભાજપના રાષ્ટ્રીય અધ્યક્ષ જેપી નડ્ડા રિસેબર મહિનામાં આ 'લઘુમતી સ્નેહ સંવાદ કાર્યક્રમ' શરૂ કરી શકે છે.

માહિતી અનુસાર, ભાજપ લઘુમતી મોરચા લઘુમતી સમુદાયને પ્રભાવિત કરવા અને સંવેદનશીલ બનાવવા અને લોકસભા ચૂંટણી ૨૦૨૪ પહેલા શાંતિપૂર્ણ વાતાવરણ બનાવવા માટે આ મોટી કવાયત શરૂ કરવા જઈ રહી છે. આ અંતર્ગત લઘુમતી સમુદાય સુધી પહોંચવા અને મોરચાને મજબૂત કરવાની સુંબેશ હાથ ધરવામાં આવશે. આ અભિયાનનો એકંદર અભિગમ બૂથ સશક્તિકરણ, વિશેષ ધમનીઓ, મોદી મિત્ર મહિલા સંમેલન, સૂફી સંવાદ જન પ્રતિનિધિ સંમેલનનું આયોજન કરવાનો રહેશે.

કહેવામાં આવી રહ્યું છે કે આ અભિયાનમાં પીએમ નરેન્દ્ર મોદીના 'રિકોર્મ', પરકોર્મ અને

ટ્રાન્સફોર્મના મંત્રનો પ્રચાર કરવો પડશે. પાર્ટીના અલ્પસંખ્યક મોરચાના કાર્યકર્તાઓ લોકોને એ સંદેશ આપશે કે મોદી સરકાર પોતાની યોજનાઓને લાગુ કરવામાં ભેદભાવ નથી કરતી. મોરચાના કાર્યકરો જન ધન યોજના, ઉજ્જવલા યોજના, શૌચાલય યોજના, કિસાન સન્માન યોજના, પ્રધાન મંત્રી આવાસ યોજના, બેટી બચાવો બેટી પઢાવો વગેરે વિશે લોકોને માહિતી આપશે અને જણાવશે કે સરકારે તેમને લાગુ કરવામાં ક્યારેય ભેદભાવ કર્યો નથી. આ દ્વારા એક ભારત શ્રેષ્ઠ ભારતના વિચાર દ્વારા દેશભક્તિ, રાષ્ટ્રવાદ અને પરસ્પર જોડાણના આદર્શોનો પણ પ્રચાર કરવામાં આવશે. એ વાતનો પણ પ્રચાર

જે વિપક્ષમાં છે તેમના પર ED, CBI, ITના દરોડા પડતા રહેશે: સંજય રાઉત



મુંબઈ, તા. ૧૦
દિલ્હીમાં મની લોન્ડરિંગના એક કેસ પર આમ આદમી પાર્ટીના ધારાસભ્ય અમાનતુલ્લા ખાનના ઘરે આજે

૨૦૨૪ સુધી વિપક્ષી નેતાઓ પર રેડ પડતી રહેશે: AAP ધારાસભ્યના ઘરે EDના દરોડા પર બોલ્યા સંજય રાઉત

કેસ હતો, એકનાથ શિંદે પર ઈન્ડિયો કેસ હતો. ઘણા નેતા જેલ ભેગા થવાના હતા પરંતુ હવે ઈન્ડિયો તેમને ત્યાં જઈ રહી છે? સંજય રાઉતે કહ્યું કે, વિપક્ષના પ્રમુખ નેતાઓ પર ૨૦૨૪ સુધી દરોડા પડતા રહેશે. જે વિપક્ષમાં છે તેમના પર ED, CBI, ITના દરોડા પડતા રહેશે. આ ચાલતું રહેશે.
આમ આદમી પાર્ટી ના નેતા સંજય સિંહની ધરપકડ બાદ હવે એન્ફોર્સમેન્ટ ડિરેક્ટોરેટે AAP ધારાસભ્ય અમાનતુલ્લા ખાનના ઘર પર

દરોડા પાડ્યા છે. આજે ઈન્ડિયો ટીમ સવારે ધારાસભ્યના નિવાસસ્થાને પહોંચી હતી. છઠ્ઠાએ પણ આમ આદમી પાર્ટીના ધારાસભ્ય અમાનતુલ્લા વિરુદ્ધ દિલ્હી વક્ફ બોર્ડની કામગીરીમાં નાણાકીય ગેરરીતિ અને અન્ય ગોટાળાને લઈ કેસ નોંધ્યો હતો. ઈન્ડિયો આ કેસમાં અમાનતુલ્લા વિરુદ્ધ કાર્યવાહી કરી છે. અમાનતુલ્લા ખાન પર દિલ્હી વક્ફ બોર્ડના અધ્યક્ષ તરીકે કામ કરતી વખતે નિયમોનું ઉલ્લંઘન કરીને ૩૨ લોકોની ભરતી કરવાનો આરોપ છે.

દાહોદ અને સુરેન્દ્રનગરમાં ગમખવાર અકસ્માત, ૬નાં મોત

રોડ અકસ્માતની સંખ્યામાં દિવસેને દિવસે વધારો થતો જાય છે. જેના કારણે રોજ કેટલાય લોકો પોતાના જીવ ગુમાવે છે. આજે ગુજરાતના વિવિધ માર્ગે રક્તરંજિત થયા હતા. જેમાં કુલ ૯ લોકોએ પોતાના જીવ ગુમાવવાનો વારો આવ્યો છે. દાહોદના અલીરાજપુર હાઈવે પર ગરબાડા તાલુકાના પાટીયા ઝોલ ગામે રીક્ષા અને ટ્રક વચ્ચે ગમખવાર અકસ્માત થતાં ૬ લોકોનાં ઘટના સ્થળે જ મોત નીપજ્યાં હતા. જ્યારે ભરુચના દહેજ ખાતે સ્ટાક બસ પલ્ટી ખાઈ જતાં ૧૫ લોકો ઈજાગ્રસ્ત થયા હતા. દાહોદના અલીરાજપુર હાઈવે પર ગરબાડા તાલુકાના પાટીયા ઝોલ ગામે તળાવ નજીક અકસ્માત સર્જાયો હતો. રીક્ષા અને ટ્રક વચ્ચે ગમખવાર અકસ્માત થતાં ૬ લોકોનાં ઘટના સ્થળે જ મોત નીપજ્યાં હતા. જ્યારે એક વ્યક્તિ ગંભીર



રીતે ઘાયલ થયો હતો. જેને સારવાર અર્થે હોસ્પિટલ ખસેડવામાં આવ્યો. અકસ્માતની જાણ થતા ગરબાડા પોલીસ ઘટના સ્થળે દોડી આવી હતી. અકસ્માતનો ગુનો નોંધીને વધુ તપાસ હાથ ધરી છે. સુરેન્દ્રનગરના લખતર તાલુકાના ઝમર ગામના પાટિયા પાસે આઈશર અને કાર વચ્ચે અકસ્માત થયો હતો. જેમાં ત્રણ વ્યક્તિના ઘટના સ્થળે જ મોત નીપજ્યા હતા. સુરેન્દ્રનગરના લખતર તાલુકાના ઝમર ગામના પાટિયા પાસે આઈશર અને કાર વચ્ચે

અકસ્માત થયો હતો. જેમાં ત્રણ વ્યક્તિના ઘટના સ્થળે જ મોત નીપજ્યા હતા. જેમાં ૨ મહિલા અને એક પુરુષનો સમાવેશ થાય છે. જ્યારે અન્ય ત્રણ વ્યક્તિને ઘેભીર ઈજાઓ પહોંચતા સારવાર અર્થે હોસ્પિટલ ખસેડવામાં આવ્યા. પ્રાથમિક તપાસમાં સદાદ ગામનો પરિવાર લખતર તરફ જઈ રહ્યો હતો તે દરમિયાન આ અકસ્માત સર્જાયો હતો. અકસ્માતને પગલે હાઈવે પર ટ્રાફિક જામના દ્રશ્યો સર્જયા હતા. પોલીસે ઘટના સ્થળે પહોંચી ટ્રાફિકને પૂર્વવત કરવાનાં પ્રયાસો હાથ ધર્યાં હતા.

બેલાપુરના જજે રાતના એક વાગ્યા સુધી કોર્ટ કાર્યવાહી ચલાવી

મુંબઈ, તા. ૧૦
બેલાપુર કોર્ટના ન્યા. પી. પી. આવટેએ એક કેસમાં મધરાત એક વાગ્યા સુધી કોર્ટનું કામકાજ ચલાવીને સુપ્રીમ કોર્ટનો આદર્શ ચાલુ રાખ્યો છે, આથી આ જજની ચોમેર પ્રશંસા થઈ રહી છે.
એપીએમસી પોલીસ સ્ટેશનમાં ઠગાઈનો ગુનો ધરાવતા આરોપી મોહમ્મદ યુનુસ મોહમ્મદ અન્સારી, લીના અરોરા, પુનિત અરોરા અને વિકી જોસેફએ જીએસઓએસ કન્સલ્ટન્સી નામે એપીએમસીની કમ્પોઝિટી એક્સવેન્જ બિલ્ડિંગમાં એપ્રિલમાં ઓફિસ ખોલી હતી. ત્યાર બાદ ચારે જણે બેરોજદાર યુવાનોને સિંગાપુરમાં વેઈટરની નોકરી આપવાને બહાને લાખો પડાવ્યા હતા. કેટલાંક યુવકો પાસેથી પાસપોર્ટ અને દસ્તાવેજો લીધા હતા. ગયા મહિને આ ચારે ઓફિસ બંધ કરીને નાસી ગયા હતા. ઠગાઈનો ભોગ બનેલા યુવકોએ પોલીસ ફરિયાદ કરી હતી. પોલીસે તપાસ કરતાં આ ચારે જણે ૩.૩૮ કરોડ પડાવ્યા હોવાનું જણાયું હતું. પોલીસે આરોપીઓ સામે ઠગાઈનો ગુનો નોંધ્યો હતો.

મોરબી બ્રિજ દુર્ઘટના પાછળ જયસુખ પટેલની કંપની જવાબદાર, SITના પાંચ હજાર પાનાના રિપોર્ટમાં ખુલાસો

અમદાવાદ: મોરબી જૂલતા પુલ દુર્ઘટનાને લઈને આજે હાઈકોર્ટમાં સુનાવણી હાથ ધરાઈ હતી. (Mrobi bridge disaster) જેમાં સરકારે તપાસ માટે નિમેલી SITએ રીપોર્ટ કોર્ટમાં રજૂ કર્યો હતો. આ રીપોર્ટમાં તપાસ ટીમ દ્વારા આરોવા કંપની બ્રિજ ધરાશયી થવામાં સંપૂર્ણ જવાબદાર હોવાનું જણાવ્યું છે. તે ઉપરાંત બ્રિજ તૂટવાની ઘટના અકસ્માત નહીં પણ મર્ડર છે જેથી આરોપીઓ



સામે ૩૦૨ની કલમ લાગવી જોઈએ એવું જણાવાયું

છે. દીવાળી વેકેશન બાદ હાઈકોર્ટમાં સુનાવણી હાથ

ધરાશે. ૩૧ ઓક્ટોબર, ૨૦૨૨ના રોજ મોરબીનો મચ્છુ નદી પર આવેલો જૂલતો બ્રિજ તૂટ્યો હતો. જેમાં કુલ ૧૩૫ લોકોના મોત થયા હતા. આ મુદ્દે ગુજરાત હાઈકોર્ટે સુઓમોટો પિટિશન દાખલ કરી હતી. આ કેસમાં કુલ ૧૦ જેટલા આરોપીઓની ધરપકડ કરાઈ હતી. અગાઉ ત્રણ સિક્વોરિટી ગાર્ડ અને બે ટિકિટ ચેકરને હાઈકોર્ટમાંથી જામીન મળ્યા હતાં.

શોપિયામાં આતંકીઓ સાથે અથડામણ, સુરક્ષાદળોએ વધુ બેનાં ઢીમ ઢાળી દીધા

શ્રીનગર, તા. ૧૦
જમ્મુ-કાશ્મીરના શોપિયા જિલ્લાના અલશીપોરામાં આજે વહેલી સવારે સુરક્ષા દળોએ બે આતંકવાદીઓને ઠાર કર્યાં છે. સોમવારે મોડી રાત્રે આ એકાઉન્ટર શરૂ થયું હતું. જેનો ભારતીય સુરક્ષા દળ અને જમ્મુ-કાશ્મીર પોલીસે પુરી તાકાતથી સામનો કર્યો હતો. કાશ્મીર પોલીસ ઝોને એક્સ પર પોસ્ટ દ્વારા અલશીપોરામાં એકાઉન્ટરની માહિતી આપી હતી. એકાઉન્ટર બાદ જવાનો દ્વારા સર્ચ ઓપરેશન ચાલી રહ્યું છે. તમને જણાવી દઈએ કે આ પહેલા કુલગામ જિલ્લામાં બે આતંકીઓને ઠાર કરવામાં આવ્યા હતા.
ગયા બુધવારે એટલે કે ૪ ઓક્ટોબરે જમ્મુ-કાશ્મીરના કુલગામ જિલ્લામાં સુરક્ષાદળો સાથેની અથડામણમાં હિઝબુલ મુજાહિદીનના બે આતંકવાદીઓ માર્યા ગયા હતા. પોલીસે આવી માહિતી આપી હતી. પોલીસે જણાવ્યું હતું કે માર્યા ગયેલા આતંકવાદીઓની ઓળખ બાસિત અમીન ભટ અને સાકિબ અહેમદ લોન તરીકે થઈ હતી. તેમણે જણાવ્યું હતું કે બંને કુલગામ જિલ્લાના રહેવાસી છે.

તંત્રી લેખ.....

વિશ્વશાંતિ સામે સંકટ

પેલેસ્ટાઇની આતંકી જૂથ હમાસે ઇઝરાયલમાં ઘૂસીને જેવો ભયાવહ હુમલો કર્યો, તે એક પ્રકારનું આક્રમણ જ છે. આ જ કારણ છે કે ઇઝરાયલે તેને યુદ્ધની સંજ્ઞા આપતાં કહ્યું કે તેના શત્રુઓએ આ યુદ્ધની એવી ક્ષિતિ ચૂકવવી પડશે, જેની તેમને કલ્પના પણ નહીં કરી હોય. પેલેસ્ટાઇની આતંકી જૂથ આ પહેલાં પણ ઇઝરાયલમાં હુમલા કરતું રહ્યું છે, પરંતુ યુદ્ધ જેવો આટલો વ્યાપક હુમલો સંભવતઃ પહેલી વાર છે. આ વખતે હમાસના આતંકીઓ સમુદ્રી અને જમીની માર્ગની સાથે પેરાગ્લાઇડિંગના સહારે પણ ઇઝરાયલી સીમામાં ઘૂસવામાં સફળ રહ્યાં. હમાસના આતંકીઓએ ઇઝરાયલમાં હજારો રોકેટ દાગ્યાં અને ત્યાંના નાગરિકો પર અંધાધૂંધ ગોળીઓ વરસાવવાની સાથે લોકોને ઘરોમાં ઘૂસીને માર્યાં. તેમણે ઇઝરાયલી સૈનિકોની સાથે મહિલાઓ અને બાળકોને પણ બંધક બનાવીને તેમની હત્યા કરી દીધી. કેટલાક બંધકોને તેઓ પોતાના સાથે પણ લઈ ગયા. જેટલું એ સ્પષ્ટ છે કે હમાસે પૂરતી તૈયારી સાથે ઇઝરાયલ પર હુમલો કર્યો, એટલું જ એ પણ કે ઇઝરાયલી ગુપ્તચર એજન્સીઓને તેની તૈયારીઓની ગંધ ન આવી શકી. આ જ કારણે તેણે ભારે નુકસાન વેઠવું પડ્યું.

ઇઝરાયલ અને પેલેસ્ટાઇન વચ્ચે એક એવા સમયે યુદ્ધ છેડાવું છે જ્યારે સમગ્ર વિશ્વ સમુદાય રશિયા-યુક્રેન યુદ્ધને કારણે પહેલેથી જ ત્રસ્ત છે. ઇઝરાયલ અને પેલેસ્ટાઇન વચ્ચે લડાઇએ વિશ્વ શાંતિ માટે એક નવું સંકટ પેદા કરી દીધું છે. આ લડાઈને કારણે વિશ્વ સમુદાયમાં વિભાજનની ખાઈ વધુ પહોળી જ બનશે. તેની અવગણના ન કરી શકાય કે ઇરાનની સાથે સાથે અન્ય કેટલાય ઇસ્લામી દેશોએ હમાસની તરફદારી કરી છે. હમાસની ખોફનાક હરકતે સઉદી અરબ અને ઇઝરાયલ વચ્ચે સંબંધ સ્થપાવાની સંભાવનાઓને ધૂંધળી બનાવવાનું કામ કર્યું છે. એ માનવાનાં ઘણાં કારણો છે કે ઇરાનને સઉદી અરબ અને ઇઝરાયલની નજદિકીઓ ગમતી નહોતી અને એટલે જ તેણે હમાસને ઇઝરાયલ પર આક્રમણ કરવા માટે ઉત્કેર્યું. જોકે સંયુક્ત રાષ્ટ્રએ હમાસના જઘન્ય હુમલાની નિંદા કરી છે, પરંતુ એમાં શંકા છે કે તે અથવા તેની સુરક્ષા પરિષદ શાંતિ સ્થાપવામાં સક્ષમ થઈ શકશે. એ કહેવામાં વાંધો નહીં કે સુરક્ષા પરિષદ વિભિન્ન દેશો વચ્ચે તણાવ, ટકરાવ અને યુદ્ધ રોકવામાં નિષ્ફળ છે. એટલા માટે તે અપ્રાસંગિક થતું જાય છે. એ સારું થયું કે ભારતે સ્પષ્ટ રીતે એમ કહ્યું કે આ કઠિન સમયમાં તે ઇઝરાયલ સાથે ઊભું છે. આ સ્પષ્ટતાની જરૂરિયાત એટલા માટે હતી, કારણ કે હમાસનો હુમલો મુંબઈમાં પાકિસ્તાન પ્રાયોજિત આતંકી હુમલાની યાદ દેવાડાવી રહ્યો છે. હમાસના આતંકીઓએ ઇઝરાયલમાં ૨૬/૧૧ની જેમ, બલ્કે તેનાથી પણ કેટલાય ગણો ભીષણ હુમલો કર્યો છે. તેણે તેની ક્ષિતિ તો ચૂકવવી જ પડશે.

રીધી ફેબ્રીકસ, ટેબર રોડ વનવે, ભાવનગરના ઉતારાની બાજુમાં, ભાભા હોટલની બાજુમાં, રાજકોટ ખાતે સીવિલ હોસ્પિટલનાં જરૂરીયાતમંદ દર્દીઓ તેમજ થેલેસેમીયા પીડીત બાળકોનાં લાભાર્થે રક્તદાન કેમ્પ



પ્રવર્તમાન સીઝનમાં રક્તની જરૂરીયાત ઉભી થઈ છે. સીવિલ હોસ્પિટલનાં જરૂરીયાતમંદ દર્દીઓ તેમજ થેલેસેમીયા પીડીત બાળકો માટે

નિ:શુલ્ક લોહી મળી રહે તે માટે સૌ પ્રયત્નશીલ બને તેવી વિનંતી છે. રક્તદાન કરી અમુલ્ય માનવ જીવન બચાવવા માટે આ કામ માટે અભિનયની ધાર તેજ કરતા રહે છે

બચાવવા નિમિત્ત બનવા માટે અપીલ કરવામાં આવી છે. રાજકોટની સિવિલ હોસ્પિટલ, બાળકોની હોસ્પિટલ ખાતે સમગ્ર સૌરાષ્ટ્રનાં દર્દીઓ, થેલેસેમીયા પીડીત બાળકો નિ:શુલ્ક સારવાર માટે આવે છે. હાલમાં સિવિલ હોસ્પિટલમાં તમામ પ્રકારનાં બ્લડ ગ્રુપની તાતી જરૂરીયાત છે. તા. ૧૨ ઓક્ટોબર, ગુરુવારના રોજ સિવિલ હોસ્પિટલના જરૂરીયાતમંદ દર્દીઓ તેમજ થેલેસેમીયા પીડીત બાળકોનાં લાભાર્થે, રીધી ફેબ્રીકસ, ટેબર રોડ વનવે, ભાવનગરના ઉતારાની બાજુમાં, રાજકોટ ખાતે સાંજે ૦૭-૩૦ થી રાત્રીના ૯-૩૦ વાગ્યા સુધી રક્તદાન કરી માનવ જીવન બચાવવા વિનંતી કરવામાં આવી છે. સંસ્થાઓ, સો સાયટીઓ,

સેવાભાવીઓ તાત્કાલીક રક્તદાન કેમ્પનું પણ આયોજન કરે તો સીવિલ હોસ્પિટલ બ્લડ બેન્ક આપનાં સ્થળેથી રક્તદાન સ્વીકારવા આવશે, નાના કેમ્પ હશે તો પણ થઈ શકશે. અત્યારની પરિસ્થિતિમાં રક્તદાન કેમ્પોની સંખ્યા નહીવત થઈ ગઈ છે. જે રક્તદાન કેમ્પો થાય છે ત્યાં પણ રક્તદાતાઓ ખૂબ ઓછી સંખ્યામાં આવે છે. વરસાદની સીઝનમાં રક્તદાન કેમ્પો સાવ ન્યુનતમ થવાના છે. આ તકલીફનાં આંશીક નિવારણ માટે અને થેલેસેમીયા પીડીત બાળકોનાં જીવન બચાવવા આ રક્તદાન કેમ્પનું આયોજન કરવામાં આવ્યું છે.

આ રક્તદાન કેમ્પની વિશેષ માહિતી માટે મનીષ પરીખ (મો.૯૮૯૮૬૧૩૨૬૭) નો સંપર્ક કરવા યાદીમાં જણાવ્યું છે.

મારામાં

લોક રમમાણ છે માયરામાં, બાકીના બધા છે ડાયરામાં .

ફૂલ અકબંધ છે ક્યારામાં, બાકીના બધા છે ભંડારામાં.

વૃક્ષો મદમસ્ત છે વાયરામાં, બાકીના બધા છે ક્યારામાં.

ભવનો વ્યસ્ત છે તગારામાં, બાકીના બધા છે ગારામાં

તાજમહેલ છે આગરામાં, બાકીના બધા છે તમારામાં.

ઈશ્વર શ્વસે છે તમારામાં, બાકીના બધા છે મારામાં!!!

ભરત વેષાવ

ચાર પેઢી સુધીમાં ઇવાયેલા બોલીવુડના અનમોલ અનોખા અતુલ્ય અદ્ભુત સુપર સ્ટાર

બોલીવુડ સુપર સ્ટાર અમિતાભ કોઈ નામ કોઈ એવોર્ડ કોઈ સોહરતના મોહતાજ નથી. એમનું નામ જ કાફી છે એમની ફિલ્મ શહેનશાહનો સંવાદ અમિતાભ પર આજે પણ બરાબર ફિટ બેસે છે "હમ જહાં ખરે હોતે હે લાઈન વહાં સે શુરં હોતી હે "

૧૧ મી ઓક્ટોબર ૧૯૪૨ ના રોજ ઉત્તર પ્રદેશના અહલાબાદમાં જન્મી ગયા અમિતાભ કોઈ નામ કોઈ એવોર્ડ કોઈ સોહરતના મોહતાજ નથી. એમનું નામ જ કાફી છે એમની ફિલ્મ શહેનશાહનો સંવાદ અમિતાભ પર આજે પણ બરાબર ફિટ બેસે છે "હમ જહાં ખરે હોતે હે લાઈન વહાં સે શુરં હોતી હે "

શાલીનતા જોવા પણ આતુર હોય છે. અમિતાભ પોતાની નિયમિતતા માટે પણ જાણીતા છે આજે સેંકડો ફિલ્મ પછી પણ દરેક દ્રશ્યનું ખાસ દીલ દઈને રીહસલ કરે છે દરેક દ્રશ્યને ન્યાય આપવાનો પ્રયત્ન કરે છે પોતાના અભિનયની ધાર તેજ કરતા રહે છે

મોદીના કહેવાથી અમિતાભ ગુજરાતના બ્રાન્ડ એમ્બેસેડર બન્યા હતા કુછ દીન તો ગુજરાતિયે ગુજરાતમે ખુબ જાણીતા બન્યા હતા આ કામ માટે અમિતાભે એક પણ રૂપિયો લીધો નથી. ટીવી પર કરોડપતિ સિરિયલ હોય ઘડી પાવડર હોય કલ્યાણ જવેલર્સ હોય કે ઝંડુ ચ્યવનપ્રાસ હોય અમિતાભ કરોડો કર્માઈ લે છે. અમિતાભ આજે જે ઉંચાઈ પર છે ત્યાં કોઈ પહોંચી શકે એમ છે જ નહીં. અમિતાભનો પોતાનો એક આગવો અલગ અલગારી મકામ છે. એને સ્પર્શ કરવો પણ આસાન નથી. જે અવાજ માટે અમિતાભ બચ્ચનને રિજેક્ટ કર્યા હતા એજ અવાજ એજ અમિતાભ આજે વિશ્વભરમાં બેહદ લોકપ્રિયતા ધરાવે છે.

અમિતાભનો બેસુમાર લોકપ્રિયતાનું કારણ શું છે? અમિતાભના સંવાદો એમનો અભિનય બરાબર યાદ કરો.

"ડાબર શેઠ મે આજ ભી ફેંકે હુવે પેસે નહી ઉઠાતા હું "

"મિસ્ટર આર.કે.ગુમા મે યહાં પાંચ લાખ કા સોદા કરને કો આયા હું પર મેરી જેબમે પાંચ ફૂટી કોડી ભી નહી હે "

" રહીમ યાયા કલ સે એક ઓર મજૂર હમા દેને સે ઉંકાર કરનેવાલા હે "


"ગોવર્ધન શેઠ સંમુદરમે તેરનેવાલે ફૂવે ઓર તાલાબમે ડૂબકીયા નહી મારાં કરને હે "

"મુજે તો હર પુલીસવાલેકી સકલ એક જેસી ટિખતી હે "

" ડોન કો પકડનર મુશ્કિલ હી નહી નામૂકીન હે "

જેવા સેંકડો સંવાદો યાદ કરો તો અમિતાભના દરેક સંવાદમા કોન જાણે કેમ આપણા દિલની ભડાસ બહાર નીકળતી જોવા મળે છે અમિતાભના અભિનયમાં આપણા

૮૦ વરસની ઉંમરમાં માણસ પાસે ધનદોલત નોકરચાકર સોહરત માન સન્માન પદ અને પ્રતિકા બધું જ હોય એ માણસ સફળતાની શીખરે બિરાજતો હોય



હોય.

૮૦ વરસની ઉંમરમાં માણસ પાસે ધનદોલત નોકરચાકર સોહરત માન સન્માન પદ અને પ્રતિકા બધું જ હોય એ માણસ સફળતાની શીખરે બિરાજતો હોય


ત્યારે પણ શિસ્તબદ્ધ હોય વિવેકી હોય નમ્ર હોય એવા જૂજ વીરલાઓમા અમિતાભનો સમાવેશ કરવો પડે. જીવનમાં બધું અચાનક પડી ભાંગે માણસ તબાહ થઈ જાય બરબાદ

થઈ જાય માથે દેવાનો ડુંગર થઈ જાય બીજી વ્યક્તિ હોય તો હિમ્મત હારી જાય પણ અમિતાભ બધી મુશ્કેલીઓમાથી બહાર આવી ગયા. કામ પ્રત્યેનું સમર્પણ એકાગ્રતા સમયનું ચુસ્તપાલન આપને બધાએ અમિતાભ પાસેથી શીખવા જેવું છે. અમિતાભએ બોલીવુડમા ૫૪ વરસ વિતાવ્યા છે. અમિતાભની શરૂઆતની પરવાના બંસી બિરજુ એક નજર સહિત ૧૦ ફિલ્મો ફ્લોપ ગઈ. ઝંઝિરથી વિશ્વઆકાશી ઝગમગ થયેલો આ ધૂમકેતુ હજુ યમકી રહ્યો છે. અમિતાભ સફળતા અને સરળતાનો સંગમ છે લગભગ બધા નાના મોટા કલાકારો સાથે અમિતાભે કામ કર્યું છે. અમિતાભ ફિલ્મો ફિલ્મો અભિનયનો નવો પરચો બતાવે છે. અમિતાભ ૧થી ૧૦૦ નંબરે બિરાજે છે. બોલીવુડના ખરા અર્થમાં બાદશાહ છે શહેનશાહ છે. આપણે બધા આજના શુભ દિવસે આપણે ભગવાનને પ્રાર્થના કરીએ કે બોલીવુડના આ સરતાજ જીવનના શતાયુ વરસમાં પ્રવેશ કરે. અબ્બાસભાઈ કોકાવાલા, સુરત

પાંચમની છઠ થતી નથી!!

“શરીરમાદ્યમ ખલુ ધર્મ સાધન” એવું શાસ્ત્રવચન છે. શરીર ધર્મનું સાધન તો ખરું જ પણ ધર્મ એટલે દીવાબત્તીને ટીલાંટપકાં નહીં, બલકે ગીતાજીએ બતાવેલો શબ્દ ‘આપદ્ ધર્મ’ સમજવાનો. માણસ સમજણો થાય પછી એને ‘આવી મળતાં’ (‘માથે મરાતાં’ નહીં) કાર્યોને જ ધર્મ સમજવાનો. આ પ્રકારનાં કાર્યો જીવનભર સહજ રીતે મળતાં રહે છે. એ કાર્યો-ધર્મો કરવા-આચરવા માટે શરીર મુખ્ય સાધન ગણાયું છે. પણ એ જ શરીરને એનો ધર્મ બતાવનારાં તત્ત્વો એ શરીરની અંદર કે શરીર સાથે જ સંજોગાએલાં હોઈ એ તત્ત્વો શરીરને સાચવતાં સાચવતાં ઘણી વાર એને બીજી જુદી જ દિશામાં લઈ જાય છે!

જાણવાનું સહેલું નથી. માનસિક અને કેવળ માનસિક કારણોસર પણ રોગો વળગે છે.



જુગલકિશોર વ્યાસ

— વિવિધા —

ગમે તેવું સુંદર અને તંદુરસ્ત શરીર મળ્યું ભલે ને હોય; એને બગાડી મૂકવાનું કામ પેલાં તત્ત્વો સુપેરે કરી જાણે છે. ને એમ શરીરને રોગોનું ઘર બનાવી મૂકીને અંત તરફ લઈ જાય છે. આવા બધા રોગો કાંઈ અવસ્થા-ઉંમરને કારણે જ નથી આવતા. શારીરિક નબળાઈ કે અન્ય ખામીઓ પણ અનિવાર્ય નથી, રોગોને આવવા માટે. ખોરાક અને રોજિંદી રહેણીકરણી પણ દર વખતે રોગોનું કારણ બને જ એવું નથી.....રોગો થવાનાં કારણો

વળગીને ઘર કરી જાય છે. ને પછી એ લોકો ઘર પચાવી પાડે છે. માનવીનું શરીર રોગોને ગમી જતું ઘર છે. માનવ જાત પણ આવા રોગોને ‘અતિથિ દેવો ભવ’ ગણીને ચલાવી લે છે. કેટલાક વીરલાઓ તો રોગોને નિમંત્રણપત્રિકા પાઠવીને બોલાવે છે; એની આગતાસ્વાગતાય કરે છે અને એને કાયમી રોકાઈ જવાનું મન થાય એટલી હદે એને આળપંપાળપૂર્વક સંભાળે, સાચવે છે. આયુષ્યની લંબાઈ નક્કી જ હોય છે

અને પાંચમની છઠ થતી નથી એવો વિશ્વાસ, એવી માન્યતા પણ માણસને નબળો પાડી દઈ શકે છે. એ વિશ્વાસ કે માન્યતા ઘાતક હથિયાર બનીને

કરવા માટે કશું પ્રમાણ હોતું નથી! પાંચમ તરફી લોકો પાસે પણ સાબિતી તો નથી જ હોતી પરંતુ ‘પાંચમની છઠ થતી જ નથી’ એવું ‘ભ્રમવાક્ય’ એમની તરફેણમાં ઇજરાહજુર હોઈ પાંચમવાળા જ જીતી જતા હોય છે! મરણ ગમે ત્યારે, ગમે તે રીતે, ગમે તે સ્થળે આવે ભલે ને; એ જે દિવસે આવ્યું તે દિવસ જ નક્કી થયેલી પાંચમ હતો એવું માન્યતાના શાસ્ત્રમાં લખેલું જ છે; તમે ન જાણતા હો તો એ તમારો દોષ, બીજું શું?!! છઠતરફી લોકો ગમે તેટલા પુરુષાર્થપૂર્વક શરીરને સાચવે, સાજું કરે કે નવજીવન અપાવી જાણે તો પણ યશ તો છઠને નહીં જ મળવાનો. એ લંબાયેલા જીવનનો પણ અંતિમ દિવસ તો ક્યારેક આવશે જ ને?!! બસ, એ જ સાચી પાંચમ! પુરુષાર્થ થયો તે બીનજરૂરી હતો — આયુષ્ય તો હતું જ!! નવા જન્મેલા બાળકના ભાગ્યના લેખ લખવા માટે વિધાતા જન્મ પછીના પાંચમા દિવસે નથી પધારતાં. બાળકની ‘છઠ્ઠીના લેખ’ એના જન્મ્યાના છઠ્ઠા દિવસે લખાય છે! છઠતરફી પુરુષાર્થો ધારે તો આ રક્તસ્થને આગળ કરીને પાંચમતરફીઓને હરાવી શકે ખરા !!—જુગલકિશોર

ચિત્રકલામા ભારતીય સંસ્કૃતિ ને ધ્યાન મા રાખી અમદાવાદ ના મહિલા કલાકારે સર્જ્યો વિશ્વ રેકોર્ડ

અમદાવાદ ના બોપલ વિસ્તારમાં આવેલા આરોહી ટવીન બંગલોઝના રહેવાસી એવા મહિલા કલાકાર જોલીબેન સુરતી જેમનો જન્મ ૨૮ ફેબ્રુઆરી ૧૯૬૨ ના રોજ થયેલ છે. તે સ્વ-શિક્ષિત કલાકાર છે. તેઓએ ગુજરાત યુનિવર્સિટીમાંથી બેચલર ઓફ આર્ટ્સ મા અભ્યાસ કર્યો છે. તેમને નાનપણથી જ કલામાં ખૂબ જ રસ હતો. પણ લગ્ન બાદ સાંસારિક જવાબદારી ના કારણે તેઓ કલા ક્ષેત્રે ખાસ કામ ના કરી શક્યા. પણ હાલમાં આ ઉમરે એમને કશું ક કરી જવાના દઢ નિશ્ચયિતા સાથે કામ કરવાનું ચાલુ કર્યું. અને આ કરેલા કામ ને શ્રી સ્વપ્રીલ આચાર્ય ના માર્ગદર્શન હેઠળ હાઈ રેન્જ વલે બુક ઓફ રેકોર્ડ મા નોંધપત્રી થઈ છે અને તેમને સન્માન કરવા માટે એવોર્ડ સેરેમની નુ આયોજન ૯ ઓક્ટોબર ના રોજ આરોહી ટવીન બંગલોઝના ક્લબ હાઉસમા કરવામાં આવ્યું હતુ. જેમાં મુખ્ય મહેમાન તરીકે શ્રી સ્વપ્રીલ આચાર્ય કે જેઓ વલે રેકોર્ડ ના બ્રાન્ડ એમ્બેસેડર, આર્ટ ક્યુરેટર અને લેખક છે. સાથે માનનીય મહેમાનો મા શ્રી જય પંચોલી કે



જેઓ સી એન ફાઈન આર્ટ કોલેજ ના પ્રોફેસર હતા, શ્રી રાજેશ બારૈયા જેઓ સી એન ફાઈન આર્ટ કોલેજ ના પ્રોફેસર છે, શ્રીમતી કેના મુલતાની કે જેઓ આંતરરાષ્ટ્રીય કલાકાર છે. સાથે વિશેષ મહેમાનોમાં દેવાંગભાઈ દાણી (ચેરમેન ઓફ સ્ટેન્ડિંગ કમિટી (એ. એમ. સી), પ્રભેશભાઈ પટેલ (મંત્રી કક્ષાવતી મહાનગર- બીજીપી), ડિપીબેન અમરકોટીયા (વુમન્સ એન્ડ યાઈલ્ડ ડેવલપમેન્ટ- (એ. એમ. સી), કાન્તિ ભાઈ પટેલ અને વાસંતીબેન પટેલ (બોડકદેવ કોર્પોરેટર) ઉપસ્થિત હતા.

આમંત્રિત મહાનુભવો, તથા મહેમાનો ના હસ્તે દિપ પ્રાગટ્ય કરીને કાર્યક્રમ ની શરૂઆત કરવામા આવી તથા મહેમાનો નુ પુષ્પગુચ્છ થી સ્વાગત કરાયુ હતુ, આંતર રાષ્ટ્રીય સંપ્રદાયિક અને વલે રેકોર્ડ કંપની ના ના બ્રાન્ડ એમ્બેસેડર સ્વપ્રિલ આચાર્ય તથા સર્વે આમંત્રિત મહેમાનોની ઉપસ્થિતિમાં કલાકાર જોલીબેન સુરતી ને એવોર્ડ થી સન્માન કરવામાં આવ્યુ. એવોર્ડ સમારોહમા જોલીબેન સુરતી ના પરિવાર જનો, સગા સંબંધીઓ તથા સોસાયટી ના પડોશીઓની પણ મોટી સંખ્યા મા ઉપસ્થિતિ

રહી હતી. તેઓએ માત્ર એક મહિનામાં વાંસળીના પોર્ટ્રેટ સાથે શ્રી રાધા કૃષ્ણ પર ૧૧૫ વિવિધ પ્રકારના સાંસ્કૃતિક પેઈન્ટિંગ પૂર્ણ કર્યાં છે. તેમનો ઉદ્દેશ્ય પ્રાચીન લોક કલા, લોક સંસ્કૃતિ અને લોકવાયકાના જીવંત વારસાને જાળવી રાખવાનો છે. ગુજરાતના સૌરાષ્ટ્ર વિસ્તારના વિવિધ જિલ્લાઓની અતુલ્ય લોક સંસ્કૃતિને ધ્યાનમાં રાખીને શ્રી રાધા કૃષ્ણનું ચિત્ર દોરવામાં આવ્યું છે. તેઓએ કેનવાસ પેપર, ગ્રેઈંગ પેપર, વોટર કલર પેન્સિલ, ચારકોલ પેન્સિલ, બ્રશ પેન, ઓઈલ કલર જેવી સામગ્રીનો ઉપયોગ કર્યો છે.

માણાવદર પોસ્ટ ઓફિસ ખાતે ડાક કોમ્યુનિટી ડેવલોપમેન્ટ પ્રોગ્રામ નું અતિ ભવ્ય રીતે આયોજન કરવામાં આવ્યું

માણાવદર પોસ્ટ ઓફિસ ખાતે આજરોજ પોસ્ટલ વિભાગ દ્વારા ડીસીડીપી કાર્યક્રમનું આયોજન પોસ્ટલ ડિપાર્ટમેન્ટના અધિકારીઓની હાજરીમાં કરવામાં આવી હતી. આ કાર્યક્રમમાં અધિકારીઓ પોસ્ટલ વિભાગના લાભાલાભ ઉપર પ્રવચનો આપ્યા હતા. માણાવદર તથા તાલુકા વિસ્તારની ઉપસ્થિત જનતાને આખો દિવસ પોસ્ટલ વિભાગની તમામ યોજનાઓ અને સેવાઓની માહિતી પ્રદાન કરવામાં આવી હતી અને સ્થળ ઉપર જ વિવિધ યોજનાઓ જેવી કે બચત યોજના ખાતાઓ, વીમાકીય યોજનાની સેવાઓ, ડિજિટલ બેન્કિંગ માટેના ખાતાઓ અને આધાર કાર્ડને લગતી સુવિધાઓનામ વ્યક્તિઓને આપવામાં આવી હતી. વિશેષ તે એક



એક પોસ્ટ ઓફિસની વિવિધ બચત યોજનાઓ જેવી કે સુક્યા સમૃદ્ધિ યોજના, રીકરીંગ બચત યોજના, માસિક આવક યોજના બાંધી મુદતની

થાપણ કે જેમાં ભારત સરકાર દ્વારા સૌથી વધારે વ્યાજ આપવામાં આવે છે. તથા ટીપીપીબી ની બેન્કિંગ સેવાઓ અંતર્ગત ડિજિટલ ખાતાઓ

પોલી તેના દ્વારા સરકારની વિવિધ ડીબીટી યોજનાઓ અન્વયે માહિતીઓ આપવામાં આવી હતી ડિજિટલ ખાતાઓના

માધ્યમથી લોકો ઘેર બેઠા વિવિધ પેમેન્ટ્સ જેવા કે મોબાઇલ બિલ, રિચાર્જ, ગેસ બિલ, ટેલીફોન બિલ, વીજળી બિલ, વગેરે ઘેર બેઠા ચૂકવી શકે છે. આ ઉપરાંત ગ્રામીણ વિસ્તારોમાં બેંકની શાખાઓ નથી તે જગ્યાએ ગ્રામીણ લોકોને પોતાના બેંક ખાતામાંથી પૈસા ઉપાડવા હોય તો ગામની પોસ્ટ ઓફિસ માંથી આધારકાર્ડના નંબર ઉપરથી ઘેર બેઠા પૈસા મળી જાય છે. તથા સરકારની વિવિધ યોજનાઓ જેવી કે વિધવા સહાય, શિષ્યવૃત્તિ અને નરંગા યોજના લાભો પણ લોકો પોસ્ટ ઓફિસમાંથી મેળવી શકે તે માટેની સેવાઓ શરૂ કરવામાં. આમ આ કાર્યક્રમ લોકહિતનો જ આખો કાર્યક્રમ હતો

તસ્વીર જયદીપ બરવાડીયા અહેવાલ જીગ્નેશ પટેલ માણાવદર

રોટરી ક્લબ દ્વારા શાળાઓમાં વોટર ફૂલર્સ પ્યુરીફાયર મશીન ડોનેટ કરાયા



રોટરી ક્લબ ઓફ મુંબઈ કાંદિવલી વેસ્ટના પ્રમુખ પ્રીતિકા સામાણી, સેક્રેટરી વિપુલ ગગલાણી, ડિરેક્ટર સ્કૂલ ડેવલપમેન્ટ સંદીપ શાહ અને ટીમ દ્વારા કાંદિવલીની બે સ્કૂલ - રાજદેવી હાઈસ્કૂલ અને ભારત ભારતી ખાતે વોટર ફૂલર્સ પ્યુરીફાયર મશીન ડોનેટ કરાયા હતા. તેનો લાભ અંદાજે એક હજાર થી વધુ વિદ્યાર્થી, શિક્ષકો, સ્ટાફને મળશે

ડાંગ સ્વરાજ આશ્રમ ખાતે આંતરરાષ્ટ્રીય બાળકી દિવસની ઉજવણી કરાઈ :

ડાંગ જિલ્લા મહિલા અને બાળ વિકાસ વિભાગ, ગુજરાત સરકાર તેમજ કિશોરીઓના હેલ્થ ઉપર કામ કરનાર 'ચેતના' સંસ્થાના સંયુક્ત ઉપક્રમે આહવા ખાતેના ડાંગ સ્વરાજ આશ્રમમાં, આહવા તાલુકા પંચાયત પ્રમુખ શ્રી સુરેશભાઈ ચોધરીની ઉપસ્થિતિમાં આંતરરાષ્ટ્રીય બાળકી દિવસની ઉજવણી કરવામાં આવી હતી. આ પ્રસંગે આહવા તાલુકા પંચાયત પ્રમુખ શ્રી સુરેશભાઈ ચોધરીએ મહિલાઓને સમાજમાં સમાનતાનો હક્ક આપવો જરૂરી છે તેમ જણાવ્યું હતું. તેમજ બાળકીઓને શિક્ષિત બનાવવા, વ્યસન મુક્ત બનાવવા, કાયદાકીય જાણકારી આપવા તેમજ કુપોષણ દુર કરવા માટે આહવાન કર્યું હતું. આંતરરાષ્ટ્રીય બાળકી દિવસ નિમિત્તે ચેતના સંસ્થા સાથે જોડાયેલ મહિલાઓએ પોતાના જીવન સંઘર્ષો વર્ણવી ઉપસ્થિત મહિલાઓને પ્રોત્સાહિત અને પ્રેરિત કર્યા હતા. સાથે જ સમાજમાં બાળલગ્ન અટકાવવા માટે તમાશા કાર્યક્રમ દ્વારા જનજાગૃતિનો કાર્યક્રમ પણ યોજવામાં આવ્યો હતો. આ પ્રસંગે આહવા તાલુકા પંચાયતના ઉપપ્રમુખ શ્રી કમલેશભાઈ વાઘમારે, તાલુકા સદસ્ય શ્રીમતી નયનાબેન પટેલ, અધિક જિલ્લા આરોગ્ય અધિકારી શ્રી ડો. હિંમાયુભાઈ ગામિત, ઈઝઝેશ્રી ડો. સંજયભાઈ શાહ, આઈ.સી.ડી.એસ પ્રોગ્રામ અધિકારી શ્રીમતી જ્યોત્સનાબેન પટેલ, તાલુકા આરોગ્ય અધિકારી શ્રીમતી ડો. અનુરાધાબેન, ૧૮૧ અભયમ પ્રતિનિધી શ્રીમતી દિપીકાબેન ગામિત, ચેતના સંસ્થાના પ્રોજેક્ટ કોઓર્ડીનેટર શ્રીમતી શ્રદ્ધા બેટાઈ, તેમજ મહિલા અને બાળ વિકાસના કર્મચારીઓ, આંગણવાડી બહેનો તથા મહિલાઓ ઉપસ્થિત રહ્યા હતા.

ફોટોગ્રાફર એસોસિએશન ગાંધીનગર દ્વારા AI ટેકનોલોજી નો વર્કશોપ નું આયોજન કરવામાં આવ્યું

*AI ના વર્કશોપ નું માર્ગદર્શન નાગપુર ના જાણીતા મેન્ટોર શ્રી કે. ગણેશજી એ પુરૂ પાડ્યું હતું. કે. ગણેશજી એ ડોબ સર્ટિફાઈ પ્રોફેશનલ છે અને સાથે ૧૮ વર્ષનો ફોટોશોપ આર્ટિસ્ટ તારીખે નો ઉમદા અનુભવ ધરાવે છે. કૃત્રિમ બુદ્ધિ એ મશીનો, પાસ કરીને કમ્પ્યુટર સિસ્ટમ્સ દ્વારા માનવ બુદ્ધિ પ્રક્રિયાઓનું અનુકરણ છે. AI ની વિશિષ્ટ એપ્લિકેશનોમાં નિષ્ણાત સિસ્ટમ્સ, કુદરતી ભાષાની પ્રક્રિયા, વાણી ઓળખ અને મશીન વિજ્ઞાનો સમાવેશ થાય છે. ફોટોગ્રાફરોને વધુ કાર્યક્ષમ બનાવવા અને વધુ સારી છબીઓ કેપ્ચર કરવામાં મદદ કરવા માટે આર્ટિફિશિયલ ઇન્ટેલિજન્સ થોડા સમય માટે છે. પાછલા વર્ષોમાં, ફોટોગ્રાફરોએ AI નો ઉપયોગ તેમના કેમેરાની



ક્ષમતાઓને વધારવામાં અથવા તો તેમના ફોટાને આપમેળે સંપાદિત કરવામાં મદદ કરવા માટે કર્યો છે. જેમ છ'ં વધુ સુલભ અને સુલભ બની ગયું છે, ઓપન સોર્સ છ'ં

ટેકનોલોજીઓ બજારમાં આવી છે. ઝરકં ડે જેવી વસ્તુઓ ફોટોગ્રાફરોને ફક્ત એક પ્રશ્ન પૂછવાની મંજૂરી આપે છે, અને છ'ં પ્રશ્નનો જવાબ આપશે જાણે તે વાતચીત કરી રહ્યો હોય. એમાં કોઈ શંકા નથી કે AI ચોક્કસપણે ફોટોગ્રાફીમાં અને દુનિયામાં કાંતિ લાવવામાં મદદ કરશે. આ કાર્યક્રમ નું આયોજન સત્કાર ગાર્ડન રેસ્ટોરન્ટ કુડાસણ ખાતે કરવામાં આવ્યું હતું જેને સફળ બનાવવા પીકસલ ફોટો ગુડ્સ ગાંધીનગર ના શ્રી ચિંતનભાઈ, ડેટા સોલ્યુશન અને ડેટા રિકવરી ના શ્રી સચિનભાઈ, ચંદ્ર ફોટો સ્ટુડિયો ના શ્રી એસ એન શર્માજી, શ્રીનાથજી લાઈવ ના શ્રી જેન્તીભાઈ, વાસ્તુ ઈમેજિંગ ના શ્રી વસીમભાઈ કાદરી નો સહકાર મળેલ હતો.

દહેજ રોડ પર એસ.આર.એફ કંપનીની બસ પલટી ગઈ, ઈજાગ્રસ્ત ૧૫ કર્મચારીઓને હોસ્પિટલ ખસેડાયા

દહેજ જીઆઈડીસીમાં કર્મચારીઓને લઈ જતી બસ સવારે પલટી ખાઈ ગઈ હોવાના અહેવાલ સામે આવી રહ્યા છે. અકસ્માતમાં બસમાં સવાર કર્મચારીઓ પૈકી ૧૫ ને નાની મોટી ઈજાઓ પહોંચતા એમ્બ્યુલન્સની મદદથી હોસ્પિટલ ખસેડવામાં આવ્યા છે. સદનશીબે એકપણ કર્મચારીની હાલત ગંભીર નથી. દહેજ જીઆઈડીસીમાં કર્મચારીઓને લઈ જતી બસ સવારે પલટી ખાઈ ગઈ હોવાના અહેવાલ સામે આવી રહ્યા છે. અકસ્માતમાં બસમાં સવાર કર્મચારીઓ પૈકી ૧૫ ને નાની મોટી ઈજાઓ પહોંચતા એમ્બ્યુલન્સની મદદથી હોસ્પિટલ ખસેડવામાં આવ્યા છે. સદનશીબે એકપણ કર્મચારીની હાલત ગંભીર નથી. પોલીસ સુત્રો તરફથી મળતી માહિતી મુજબ દહેજ સ્થિત એસ. આર.એફ કંપનીની જનરલ શિફ્ટની બસ ભરૂચથી દહેજ જીઆઈડીસી તરફ રવાના થઈ હતી. બસ એકસાલ ગામ નજીક દહેજ હાઈવે પરથી પસાર થઈ રહી હતી ત્યારે અચાનક બસના ચાલકે વાહન ઉપરથી કાબુ ગુમાવ્યો હતો. ભરૂચ દહેજ રોડ પર અસ્કામતની વધુ સંખ્યા રહ્યું છે. નેશનલ હાઈવેને દેશના સૌથી ઝડપી બંદર અને ઔદ્યોગિક વસાહત સાથે જોડતો દહેજ - ભરૂચ હાઈવે અતિવ્યસ્ત માર્ગ છે. આ માર્ગ ઉપર ગેસ, કંપનીઓના રો મટીરીયલ, મેન્ટેનન્સ વેલિકલ અને પ્રોસેસ મટીરીયલ સહિતના સમાન અને કેમિકલ ભરેલા વાહનો સતત દોડતા નજરે પડે છે. આ ઉપરાંત કંપનીના કર્મચારીઓની બસ પણ સતત અવર જવર કરતીજોવા મળે છે. ટ્રાફિકના ભારણ અને માર્ગની બંને તરફ મોટી સંખ્યામાં ગામડાઓના કારણે આ માર્ગ ઉપર અકસ્માતની સંખ્યાઓ વધી છે.

જ્ઞાન સહાયક મુદ્દે આમ આદમી પાર્ટીએ દાંડીથી ગાંધી આશ્રમ સુધી યાત્રાનું આયોજન કર્યું.



આમ આદમી પાર્ટીના યુવા નેતા યુવરાજસિંહ જાડેજાએ એક મહત્વપૂર્ણ મુદ્દે મીડિયાને સંબોધિત કરતા જણાવ્યું કે, વર્તમાન સમયમાં ધણા બધા મુદ્દાઓ સરકાર સામે પડકાર ફેંકી રહ્યા છે. સરકારી ભરતીનો મુદ્દો હોય કે પરીક્ષામાં ગેરરીતિનો મુદ્દો હોય, આ બધામાં સૌથી પેચીદો મુદ્દો છે જ્ઞાન સહાયકનો મુદ્દો. જ્ઞાન સહાયકના મુદ્દે અમે અવારનવાર સરકારની સામે અંદોલન કરતા આવ્યા છીએ અને ગુજરાતના દરેક યુવાનો વતી અમે અમારી વાત રજૂ કરતા આવ્યા છીએ. આજે અમે એક મહત્વપૂર્ણ જાહેરાત કરી રહ્યા છીએ અને સરકારને અલ્ટીમેટમ આપી રહ્યા છીએ. જ્ઞાન સહાયકનો કાયદો અંગ્રેજોના કાળા કાયદા સમાન કાયદો છે. આ સરકાર યુવાનો પર કાળો કાયદો લગાવી રહી છે. આ કાળા કાયદાનું અમે સખત શબ્દોમાં વિરોધ કરીએ છીએ અને આવનારા દિવસોમાં એડી ચોટીનું જોર લગાવીને આ કાયદાને રદ કરવા માટે અમે તમામ મોરચે લડત આપવા માટે તૈયાર છીએ. જ્ઞાન સહાયકનો કાયદો ખાનગીકરણને વેગ આપતો કાયદો છે. એટલે કે સરકારી શાળાઓને બંધ કરીને પ્રાઈવેટ શાળાઓને વેગ મળે, એ ઉદ્દેશથી આ કાળો કાયદો લાવવામાં આવ્યો છે. આ પ્રાઈવેટ શાળાઓમાં ક્યાંક ને ક્યાંક ભાજપના મળતીયાઓની મિલીભગત છે. આના કારણે ગુજરાતના ગરીબ અને મધ્યમ વર્ગના બાળકોને ખૂબ જ મોટું નુકસાન થવા જઈ રહ્યું છે.

આ કાયદાના વિરોધમાં આમ આદમી પાર્ટીએ એક યાત્રાનું આયોજન કર્યું છે. આમ આદમી પાર્ટી દ્વારા આ યાત્રા દાંડીથી શરૂ કરવામાં આવશે અને ગાંધી આશ્રમ સુધી આ યાત્રા ચાલશે. અંગ્રેજોના શાસનમાં મીઠા પર ટેક્સ

લગાવવામાં આવ્યો હતો તે સમયે ગાંધી આશ્રમથી દાંડી સુધી યાત્રા કાઢવામાં આવી હતી અને મીઠાના કાયદાને રદ કરાવવા માટે મહાત્મા ગાંધીજીએ યાત્રા શરૂ કરી હતી. એ જ રીતે અમે ઉંધી દાંડી યાત્રા શરૂ કરવા જઈ રહ્યા છીએ. આ યાત્રા નું નામ 'યુવા અધિકાર યાત્રા' રાખવામાં આવ્યું છે અને આ યાત્રા ૧૩ ઓક્ટોબરના રોજ શરૂ થશે અને ૨૦ ઓક્ટોબરના રોજ ગાંધી આશ્રમ ખાતે તેનું સમાપન થશે. આ યાત્રામાં મોટી સંખ્યામાં પીડિત યુવાનો જોડાવા જઈ રહ્યા છે. જે રીતે ગાંધીજીની સાથે ૭૮ પ્લસ એક સાથીઓ હતા, તે જ રીતે અમારી યાત્રામાં ૭૮ પ્લસ એક ઉમેદવારો જોડાવા જઈ રહ્યા છે. xજ્ઞાન સહાયકનો કાળો કાયદો રદ કરો અને શિક્ષકોની કાયમી ભરતી કરોx તે ઉદ્દેશ સાથે અમે આ ઉંધી દાંડી યાત્રાનું આયોજન કર્યું છે. આ કાર્યક્રમ મા શૈક્ષિક

- ★ જ્ઞાન સહાયક મુદ્દે દાંડીથી ગાંધી આશ્રમ સુધી 'યુવા અધિકારી યાત્રા' શરૂ કરવામાં આવશે: યુવરાજસિંહ જાડેજા★
- ★ ૧૩ ઓક્ટોબરથી ૨૦ ઓક્ટોબર સુધી યુવા અધિકાર યાત્રા ચાલશે: યુવરાજસિંહ જાડેજા★
- ★ ગુજરાતના પીડિત યુવાનો મોટી સંખ્યામાં આમ આદમી પાર્ટીની યુવા અધિકાર યાત્રામાં જોડાશે: યુવરાજસિંહ જાડેજા★
- ★ અંગ્રેજોના કાળા કાયદા સમાન જ્ઞાન સહાયકનો કાળો કાયદો રદ કરવામાં આવે અને શિક્ષકોની કાયમી ભરતી કરવામાં આવે તે ઉદ્દેશથી આ યાત્રા શરૂ કરવામાં આવશે: યુવરાજસિંહ જાડેજા★
- ★ જ્ઞાન સહાયકો જ્યારે પોતાની રજૂઆત કરવા જાય ત્યારે તેમને પોલીસ પકડી જાય છે અને તેમને ધમકી આપવામાં આવે છે કે "તમારા પર એફઆઈઆર કરીશું, પાસપોર્ટ જમ કરીશું, અલગ અલગ ગુના દાખલ કરીશું": ઈસુદાન ગઢવી★
- ★ યુવરાજસિંહએ વારંવાર જ્ઞાન સહાયકનો મુદ્દો ઉઠાવ્યો માટે એમને જેલમાં પણ નાખવામાં આવ્યા: ઈસુદાન ગઢવી★
- ★ જ્ઞાન સહાયકનો કાયદો ખાનગીકરણને વેગ આપતો કાયદો છે: યુવરાજસિંહ જાડેજા★
- ★ સરકારી શાળાઓને બંધ કરીને પ્રાઈવેટ શાળાઓને વેગ મળે, એ ઉદ્દેશથી આ કાળો કાયદો લાવવામાં આવ્યો છે: યુવરાજસિંહ જાડેજા★
- ★ પ્રાઈવેટ શાળાઓમાં ક્યાંક ને ક્યાંક ભાજપના મળતીયાઓની મિલીભગત છે: યુવરાજસિંહ જાડેજા★
- ★ ભાજપના નેતાઓના બાળકો વિદેશોમાં ભણે છે અને ગુજરાતના ગરીબ અને મધ્યમવર્ગના બાળકો ભણી ના શકે, એટલા માટે તેઓએ જ્ઞાનસહાયકની ભરતી કોન્ટ્રાક્ટર કરવાનું નક્કી કર્યું છે. જ્યારે ગુજરાતના યુવાનો મંત્રીને મળવા જાય છે ત્યારે તેમને જવાબ આપવામાં આવે છે કે xનોકરી કરવી હોય તો કરો.x જો જ્ઞાન સહાયકની આવી હાલત થતી હોય, પેપર લીક થતા હોય, કાનુન વ્યવસ્થા તિથિયે હોય અને મોંઘવારી ચરમસીમાએ હોય, ત્યારબાદ પણ ભાજપનો ઉમેદવાર પાંચ લાખની લીડથી જીતી જાય છે, એમાં ભાજપનો વાંક નથી પરંતુ એ આપણને મૂર્ખ બનાવે છે માટે આપણો વાંક છે. જ્ઞાન સહાયકો જ્યારે પોતાની રજૂઆત કરવા જાય ત્યારે તેમને પોલીસ પકડી જાય છે અને તેમને ધમકી આપવામાં આવે છે કે xજો તમે વારંવાર આ મુદ્દો ઉઠાવશો તો તમારા પર એફઆઈઆર કરીશું,

સેલ ના ગુજરાત ના આગેવાન જીતેન્દ્ર ઉપાધ્યાય હાજર રહ્યા હતા ત્યારબાદ આમ આદમી પાર્ટીના ગુજરાત પ્રદેશ પ્રમુખ ઈસુદાન ગઢવીએ પોતાની વાત રજૂ કરતાં જણાવ્યું કે, મોંઘવારી એક બાજુ ચરમસીમાએ પહોંચી છે અને બીજી બાજુ હવે કાયમી ભરતીઓ પણ નથી. ભાજપના નેતાઓના બાળકો વિદેશોમાં ભણે છે અને ગુજરાતના ગરીબ અને મધ્યમવર્ગના બાળકો ભણી ના શકે, એટલા માટે તેઓએ જ્ઞાનસહાયકની ભરતી કોન્ટ્રાક્ટર કરવાનું નક્કી કર્યું છે. જ્યારે ગુજરાતના યુવાનો મંત્રીને મળવા જાય છે ત્યારે તેમને જવાબ આપવામાં આવે છે કે xનોકરી કરવી હોય તો કરો.x જો જ્ઞાન સહાયકની આવી હાલત થતી હોય, પેપર લીક થતા હોય, કાનુન વ્યવસ્થા તિથિયે હોય અને મોંઘવારી ચરમસીમાએ હોય, ત્યારબાદ પણ ભાજપનો ઉમેદવાર પાંચ લાખની લીડથી જીતી જાય છે, એમાં ભાજપનો વાંક નથી પરંતુ એ આપણને મૂર્ખ બનાવે છે માટે આપણો વાંક છે. જ્ઞાન સહાયકો જ્યારે પોતાની રજૂઆત કરવા જાય ત્યારે તેમને પોલીસ પકડી જાય છે અને તેમને ધમકી આપવામાં આવે છે કે xજો તમે વારંવાર આ મુદ્દો ઉઠાવશો તો તમારા પર એફઆઈઆર કરીશું,

પાસપોર્ટ જમ કરીશું, અલગ અલગ ગુના દાખલ કરીશુંx. આમ આદમી પાર્ટીના યુવા નેતા યુવરાજસિંહએ વારંવાર જ્ઞાન સહાયકનો મુદ્દો ઉઠાવ્યો અને એમને જેલમાં પણ નાખવામાં આવ્યા. પરંતુ અમે જેલથી ડરી જઈએ એટલા ડરપોક નથી. મુખ્યમંત્રી અને શિક્ષણ મંત્રી જે ઓફિસમાં બેસે છે એ ઓફિસનો ખર્ચો ગુજરાતના યુવાઓના માતા પિતાએ પરસેવો પાડીને જેટેક્સ આપ્યો છે એ ટેક્સના પૈસેથી એ ઓફિસોમાં તમે બેઠા છો. ગ્રેડ પે માટે પોલીસ વિભાગ ડિમાન્ડ કરી રહ્યો હતો પરંતુ તમે તમારો પગાર વધારી લો છો.

- ★ યુવા અધિકાર યાત્રાનો રૂટ તીચે મુજબ છે:★
- ★ યુવા અધિકાર યાત્રા★ સાંજે ૬ વાગે છોટા ઉદેપુર
- ★ દાંડી થી સાબરમતી આશ્રમ★ (રાત્રી)
- ★ ૧૭ ઓક્ટોબર★ સવારે ૧૦ વાગે દેવગઢ બારીયા
- ★ ૧૩મી ઓક્ટોબર થી ૨૦મી ઓક્ટોબર★ બપોરે ૧ વાગે દાહો (લંચ) સાંજે ૪ વાગે ગોધરા
- ★ ૧૩ ઓક્ટોબર★ સવારે ૧૦ વાગે દાંડી બપોરે ૧ વાગે નવસારી (લંચ) સાંજે ૪ વાગે મહુવા (રાત્રી)
- ★ ૧૪ ઓક્ટોબર★ સવારે ૧૦ વાગે ભારડોલી બપોરે ૧ વાગે વ્યારા (લંચ) સાંજે ૪ વાગે માંડવી (રાત્રી)
- ★ ૧૪ ઓક્ટોબર★ સવારે ૧૦ વાગે ભારડોલી બપોરે ૧ વાગે વ્યારા (લંચ) સાંજે ૪ વાગે માંડવી (રાત્રી)
- ★ ૧૫ ઓક્ટોબર★ સવારે ૧૦ વાગે નેત્રંગ બપોરે ૧ વાગે મોવી (લંચ) સાંજે ૪ વાગે રાજપીપળા (રાત્રી)
- ★ ૧૬ ઓક્ટોબર★ સવારે ૧૦ વાગે કેવડીયા બપોરે ૧ વાગે નસવાડી સાંજે ૪ વાગે કંવાટ આશ્રમ
- ★ ૨૦ ઓક્ટોબર★ સવારે ૧૦ વાગે પ્રાંતિજ બપોરે ૧ વાગે માણસા સાંજે ૪ વાગે અમદાવાદ ગાંધી આશ્રમ